

जलस्वराज्य - २ कार्यक्रम.

पाणी उचलण्याची परवानगी व योजनांना लागणारी जमीन संमतीपत्रे, रस्ते / रेल्वे क्रॉसिंग परवानगी व महाराष्ट्र जीवन प्राधिकरणास ईटीपी व तांत्रिक सेवा शुल्कापोटी प्राप्त होणारे उत्पन्नाबाबत.

**महाराष्ट्र शासन**

**पाणी पुरवठा व स्वच्छता विभाग**

**शासन निर्णय क्रमांक: जस्वप्र-०४१७ / प्र. क्र. ११२ / पापु-११**

गोकुळदास तेजपाल रुग्णालय संकुल इमारत, ७ वा मजला,

नवीन मंत्रालय, लोकमान्य टिळक मार्ग, मुंबई ४००००१

दिनांक : ११ ऑगस्ट, २०१७

**प्रस्तावना :-**

सन २०१६-१७, २०१७-१८ या आर्थिक वर्षामध्ये जलस्वराज्य-२ कार्यक्रमांतर्गत ५९ शहरालगतच्या गावांच्या पाणी पुरवठा योजनांना प्रशासकीय मंजूरी प्रदान करण्यात आली आहे. सदर योजनांना प्रशासकीय मान्यता देण्यासंदर्भात निर्गमित करण्यात आलेल्या शासन निर्णयामध्ये या योजनांसाठी नदीवरून पाणी उचलण्याची परवानगी, जमीनीचे संमती पत्रक रस्ते / रेल्वे क्रॉसिंगची परवानगी प्राप्त झाल्याशिवाय कार्यादेश देण्यात येऊ नये, ही अट विहित करण्यात आली आहे. संबंधित यंत्रणांकडून या परवानग्या प्राप्त होण्यास विलंब होत असल्याने जलस्वराज्य कार्यक्रमांतर्गत शहरालगतच्या नळ पाणी पुरवठा योजनांची कामे विहित कालावधीत पूर्ण करण्यास अडथळा येत आहे. त्यामुळे सदर योजनांसंदर्भात नमूद केलेली सदर अट शिथिल करण्याची बाब शासनाच्या विचाराधीन होती.

**शासन निर्णय :-**

या अनुषंगाने पुढील सुचना देण्यात येत आहेत.

१) जलस्वराज्य-२ कार्यक्रमांतर्गत प्रशासकीय मान्यता देण्यात आलेल्या शहरालगतच्या नळ पाणी पुरवठा योजनांसाठी आवश्यक उद्भव प्रमाणपत्र, उपांगांसाठी लागणाऱ्या जमीनींची संमती पत्रके, रस्ते / रेल्वे क्रॉसिंग परवानगी व ज्या नळ पाणी पुरवठा योजनांकरिता उद्भव म्हणून नदीवरून पाणी उचलावयाचे आहे, अशा ठिकाणी पाणी उचलण्याची परवानगी प्राप्त करून घेण्याच्या अटीच्या अधिन राहून कार्यादेश देण्यात यावेत.

०२. सदर योजनांच्या अंमलबजावणी दरम्यान उपरोक्त परवानग्या तातडीने प्राप्त करून घेण्याची जबाबदारी संबंधित कार्यकारी अभियंता, महाराष्ट्र जीवन प्राधिकरण यांची राहिल. याबाबत संचालक (तांत्रिक) अथवा समकक्ष (मुख्यालय), महाराष्ट्र जीवन प्राधिकरण यांचे संनियंत्रण राहिल.

०३. जलस्वराज्य -२ कार्यक्रमांतर्गत राबविण्यात येणाऱ्या शहरालगतच्या नळ पाणी पुरवठा योजनांची कामे खालीप्रमाणे टप्पानिहाय पूर्ण करणे आवश्यक आहे :-

अ.क्र.	टप्पा क्र.	पूर्ण करावयाची कामे
१	टप्पा - १	उद्धव विकसित करणे, ऊर्ध्व वाहिनी, गुरुत्ववाहिनी वाहिनी व साठवण टाक्या
२	टप्पा - २	जलशुध्दीकरण केंद्र, पंप गृह व पंपिंग मशिनरी व वितरण व्यवस्था
३	टप्पा - ३	स्वयंचलन यंत्रणा, सोलर पॉवर व जलमापकासह १००% नळ जोडणी

०४. भूपृष्ठीय व शाश्वत स्रोत वगळता इतर योजनांच्या बाबतीत कोणत्याही परिस्थितीत योजनेच्या टप्पा १ मधील कामे पूर्ण होण्यापूर्वी सर्व आवश्यक परवानग्या प्राप्त करून घेणे अनिवार्य राहिल. त्याशिवाय टप्पा २ व टप्पा ३ यांची कामे सुरु करता येणार नाहीत.

०५. शासन निर्णय क्र. मजीप्रा-२०१४-प्र.क्र.३३ (अ)/पापु-२३, दि. २३ मार्च, २०१७ अन्वये निर्गमित सूचनेनुसार महाराष्ट्र जीवन प्राधिकरणास ईटीपी व तांत्रिक सेवा शुल्कापोटी प्राप्त होणारे उत्पन्न प्राधिकरणाने शासनाकडे दरमहा जमा करावे.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८०९१५०७२२८९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)  
शासनाचे अवर सचिव

प्रत :-

१. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई.

२. मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
३. मा. राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
४. मा. विरोधी पक्ष नेता, विधानसभा, महाराष्ट्र विधीमंडळ सचिवालय, मुंबई.
५. मा. विधानसभा / विधानपरिषद सदस्य (सर्व), महाराष्ट्र विधीमंडळ सचिवालय, मुंबई.
६. मुख्य सचिव यांचे उप सचिव, मंत्रालय, मुंबई.
७. प्रधान सचिव, पाणी पुरवठा व स्वच्छता विभाग, मंत्रालय, मुंबई.
८. विभागीय आयुक्त, प्रादेशिक विभागीय कार्यालय, औरंगाबाद.
९. सदस्य सचिव, महाराष्ट्र जीवन प्राधिकरण, मुंबई.
१०. संचालक, भूजल सर्वेक्षण व विकास यंत्रणा, पुणे.
११. संचालक (तांत्रिक), महाराष्ट्र जीवन प्राधिकरण, मुंबई.
१२. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
१३. संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
१४. जिल्हाधिकारी, रायगड, रत्नागिरी, चंद्रपूर, सातारा, जळगाव, अमरावती, नांदेड, नागपूर, अहमदनगर.
१५. महालेखापाल, महाराष्ट्र-१ (लेखा परीक्षा/लेखा व अनुज्ञेयता), मुंबई.
१६. महालेखापाल, महाराष्ट्र-२ (लेखा परीक्षा/लेखा व अनुज्ञेयता), नागपूर.
१७. मुख्य अभियंता, प्रादेशिक विभाग, महाराष्ट्र जीवन प्राधिकरण, रायगड, नागपूर, पुणे, नाशिक, औरंगाबाद, अमरावती.
१८. मुख्य कार्यकारी अधिकारी, जिल्हा परिषद, रायगड, रत्नागिरी, चंद्रपूर, पुणे, सातारा, जळगाव, अमरावती, बुलडाणा, नांदेड, नागपूर, अहमदनगर, औरंगाबाद.
१९. निवड नस्ती (कार्यासन पापु-११), पाणी पुरवठा व स्वच्छता विभाग, बेलापूर, नवी मुंबई.
२०. निवड नस्ती (कार्यासन पापु-४, ५, ७, २०), पाणी पुरवठा व स्वच्छता विभाग, मंत्रालय, मुंबई.